



גאווערנאר ענדרו מ. קאומא

אויף תיכף ארויסצוגעבן: 6/8/2021

גאווערנער קאומא טראגט אן לעגיסלאציע מוותר צו זיין אויף טעקס פון די געלט וואס מען באקומט פון \$800 מיליאן קאוויד-19 פאנדעמיע 'סמאלל ביזנעס ריקאווערי גרענט' פראגראם

אפליקאציעס פאר דעם פראגראם וועלן זיין אפן יוני 10; סובווענצן צו באקומען ביז \$50,000

גאווערנער קאומא האט היינט אנגעטראגן לעגיסלאציע מוותר צו זיין אויף טעקס פון די געלט וואס מען באקומט פון דעם \$800 מיליאן קאוויד-19 פאנדעמיע 'סמאלל ביזנעס ריקאווערי גרענט' פראגראם. אפליקאציעס פאר דעם פראגראם וועט מען אנהויבן אננעמען יוני 10 פאר קליינע און גאר קליינע ביזנעסער און קליינע אומאפהענגיגע פראפיטירנדע קונסט און קולטור ארגאניזאציעס אויף זיי צו העלפן זיך ערהוילן פון די עקאנאמישע תוצאות פון דעם פאנדעמיע.

"קלענערע ביזנעסער זענען שוין לאנגע יארן דעם חוט השדרה פון דער ניו יארק סטעיט עקאנאמיע, אבער זיי זענען שרעקליך געטראפן געווארן דורך דער קאוויד-19 פאנדעמיע, און עס איז געווען קריטיש וויכטיג אז דער סטעיט האט זיך געמוזט אריינמישן צו העלפן דעם קריטישן סעקטאר," **האט גאווערנער קאומא געזאגט.** "מיר ווילן זיכער מאכן אז די פולע \$800 מיליאן פון דעם 'קלענערע ביזנעסער ערהוילונגס ביישטייערן פראגראם' וועט גיין אויף צו העלפן די וואס באקומען עס, און די דאזיגע לעגיסלאציע וועט עלימינירן סטעיט טעקסעס אויף די געלטער כדי אז יעדער איינציגער דאלאר זאל אריינגיין אין די טאשן פון קלענערע ביזנעסער און צו העלפן צוריקבויען ניו יארק'ס עקאנאמיע אויף דעם צוקונפט."

צוגעפאסטע ביישטייערונגען ביז \$50,000 וועלן גרייט זיין צו העלפן בארעכטיגטע קליינע ביזנעסער און קען געניצט ווערן אויף אלע אפעראציע הוצאות, אריינגערעכנט פעיראָלל, רענט אדער מאָרדגעדזש צאלונגען, שטייערן, יוטיליטיס, פערזענליכע אפהיטונגס מיטלען, און אנדער ביזנעס הוצאות שולדיג געווארן בשעת'ן פאנדעמיע. איבער 330,000 קליינע און גאר קליינע ביזנעסער זענען פאטענציעל בארעכטיגט פאר דעם פראגראם, אריינגערעכנט 57 פראצענט פון די סטעיט'ס סערטיפייד WMBE (געפירט דורך פרויען און מינאריטעטן) ביזנעסער.

'סמאלל ביזנעס ריקאווערי גרענט' פראגראם

דער 'סמאלל ביזנעס ריקאווערי גרענט' פראגראם וועט צושטעלן געלטער פאר קלענערע און גאר קליינע ביזנעסער און קליינע אומאפהענגיגע פראפיטירנדע קונסט און קולטור ארגאניזאציעס אויף זיי צו העלפן זיך ערהוילן פון די עקאנאמישע תוצאות פון דעם פאנדעמיע. פריאריטעט וועט געגעבן ווערן צו סאציעל-און עקאנאמיש-אומגינציגע ביזנעס אייגנטימער, אריינגערעכנט ביזנעסער וועלכע געהערן צו פרויען, מינאריטעטן, וועטערענען און וועטעראנען מיט דיסאביליטיס פון זייער סערוויס, און ביזנעסער וואס געפונען זיך אין עקאנאמיש-אומגינציגע געגנטער.

ביישטייערונגען וועלן זיין אויף מינימום \$5,000 און מאקסימום \$50,000 און וועלן אויסגערעכנט ווערן לויט דער ניו יארק סטעיט-באזירטע ביזנעס'ס יערליכע הכנסות פון 2019. הוצאות וועלכע זענען

פארבינדן מיט קאוויד-19 אויף וועלכע מען בעט אומקערונגען מוזן זיין פון צווישן מערץ 1, 2020 און אפריל 1, 2021, און קענען אריינרעכענען:

- פעראלל הוצאות
- קאמערציעלע רענא אדער מארטגעדזש צאלונג אויף ניו יארק באזירטע אייגנטום
- צאלונגען פאר לאקאלע אדער סקול שטייערן
- אינשורענס קאסטן
- יוטיליטי קאסטן
- קאסטן פון פערזענליכע באשיצונגס מיטלען (PPE) וועלכע זענען געווען נייטיג אויף צו באשיצן ארבעטער און איינקויפער געזונט און אפגעהיטנקייט
- הייצונג, אויסליפטערונג/ווענטילאציע, און עיר קאנדישען (HVAC) קאסטן
- אנדערע קאסטן פאר מעשינעריי און אויסריכטונגען
- פארשידנארטיגע מיטלען און מאטעריאלן נויטיג אויף אויסצופאלגן די קאוויד-19 געזונט און זיכערהייט פראטאקאלן

###

נאך נייעס קען מען באקומען ביי www.governor.ny.gov
ניו יארק סטעיט | עקזעקיוטיוו קאמער | | press.office@exec.ny.gov | 518.474.8418

[זיך אויסשרייבן](#)